

494. 2019 में संयुक्त राष्ट्र महासभा में हर वर्ष को इंटरनेशनल डे ऑफ क्लीन एयर फॉर ब्लू स्काईज मनाने का प्रस्ताव अंगीकृत किया।

- (a) 30 सितंबर (b) 15 सितंबर
(c) 7 सितंबर (d) 1 अक्टूबर

RRB NTPC 08.02.2021 (Shift-I) Stage Ist

Ans. (c) : वर्ष 2019 में संयुक्त राष्ट्र महासभा ने 7 सितंबर को इंटरनेशनल डे ऑफ क्लीन एयर फॉर ब्लू स्काईज (नीले आसमान के लिए स्वच्छ हवा का अंतर्राष्ट्रीय दिवस) मनाने की घोषणा की। इसका उद्देश्य वायु गुणवत्ता में सुधार करना, वायु प्रदूषण को कम करना तथा अंतर्राष्ट्रीय सहयोग को बढ़ावा देना है।

4. पुरस्कार (Awards)

(i) नोबेल पुरस्कार (Nobel Prize)

495. साहित्य में भारत देश के एक मात्र नोबेल पुरस्कार विजेता कौन हैं?

- (a) रवींद्रनाथ टैगोर (b) अमर्त्य सेन
(c) सी.वी. रमन (d) कैलाश सत्यार्थी

RRB Group-D 05-12-2018 (Shift-II)

Ans. (a) साहित्य के क्षेत्र में भारत के एकमात्र नोबेल पुरस्कार विजेता रवींद्रनाथ टैगोर हैं। इनकी काव्य रचना 'गीतांजलि' के लिए उन्हें सन् 1913 में साहित्य का नोबेल पुरस्कार मिला।

* अमर्त्य सेन को 1998 ई. में अर्थशास्त्र के नोबेल पुरस्कार से सम्मानित किया गया।

* सी.वी. रमन को प्रकाश के प्रकीर्णन सिद्धांत पर उत्कृष्ट कार्य के लिये वर्ष 1930 में उन्हें भौतिकी का प्रतिष्ठित नोबेल पुरस्कार दिया गया।

* कैलाश सत्यार्थी को शांति के क्षेत्र में योगदान के लिए सन् 2014 में नोबेल पुरस्कार से सम्मानित किया गया।

496. अल्फ्रेड नोबेल पुरस्कार की स्थापना करने वाले अल्फ्रेड नोबेल ने किस चीज का आविष्कार किया?

- (a) कम्पास (b) डायनामाइट
(c) पेनिसिलिन (d) लाइट बल्ब

RRB NTPC 03.04.2016 (Shift-III) Stage Ist

Ans. (b) अल्फ्रेड नोबेल स्वीडन निवासी रसायन शास्त्री तथा इंजीनियर थे। इन्होंने डायनामाइट नामक प्रसिद्ध विस्फोटक का आविष्कार किया था।

497. भारतीय मूल का प्रथम नागरिक जिसे नोबेल शांति पुरस्कार प्रदान किया गया है:

- (a) रवींद्रनाथ टैगोर (b) मदर टेरेसा
(c) कैलाश सत्यार्थी (d) अमर्त्य सेन

RRB J.E. -2014

Ans. (c) : भारत के बाल अधिकार कार्यकर्ता कैलाश सत्यार्थी और पाकिस्तान की मलाला यूसुफजई (उम्र-17 वर्ष) को वर्ष 2014 में संयुक्त रूप से नोबेल शांति पुरस्कार प्रदान किया गया। कैलाश सत्यार्थी भारतीय मूल के प्रथम व्यक्ति हैं, जिन्हें शान्ति का नोबेल पुरस्कार से सम्मानित किया गया, जबकि मदर टेरेसा मीसोडिनियाई मूल की भारतीय नागरिक थी, जिन्हें 1979 में नोबेल का शान्ति पुरस्कार से सम्मानित किया गया। कैलाश सत्यार्थी द्वारा संचालित संगठन का नाम 'बचपन बचाओ आन्दोलन' है।

498. किस भारतीय ने 2014 में शांति के लिए नोबेल पुरस्कार जीता ?

- (a) कैलाश सत्यार्थी (b) मलाला यूसुफजई
(c) संजीव चतुर्वेदी (d) अंशु गुप्ता

RRB NTPC 02.04.2016 (Shift-II) Stage Ist

RRB NTPC 09.02.2021 (Shift-II) Stage Ist

Ans. (a) उपर्युक्त प्रश्न की व्याख्या देखें।

499. 'बचपन बचाओ आंदोलन' अभियान, जिसके लिए उन्हें नोबेल शांति पुरस्कार प्रदान किया गया था, की शुरुआत किसने की थी।

- (a) कैलाश सत्यार्थी (b) मेधा पाटकर
(c) जग्गी वासुदेव (d) मलाला यूसुफजई

RRB Group-D 02-11-2018 (Shift-III)

Ans. (a) उपर्युक्त प्रश्न की व्याख्या देखें।

500. नोबेल पुरस्कार विजेता, कैलाश सत्यार्थी इनमें से किस संगठन से जुड़े हैं?

- (a) बचपन बचाओ आंदोलन
(b) चाइल्ड रिलीफ एंड यू
(c) एसओएस (SOS) विलेज
(d) बेटी, बचाओ, बेटी पढ़ाओ

RRB NTPC 08.01.2021 (Shift-II) Stage Ist

Ans. (a) : उपर्युक्त प्रश्न की व्याख्या देखें।

501. कैलाश सत्यार्थी के संस्थापक हैं।

- (a) बचपन बचाओ आंदोलन (b) सबको पढ़ाओ आंदोलन
(c) स्त्री बचाओ आंदोलन (d) बेटी पढ़ाओ आंदोलन

RRB NTPC 25.01.2021 (Shift-I) Stage Ist

Ans. (a) : उपर्युक्त प्रश्न की व्याख्या देखें।

502. किस वर्ष में कैलाश सत्यार्थी और मलाला यूसुफजई को संयुक्त रूप से नोबेल शांति पुरस्कार दिया गया था?

- (a) 2012 (b) 2013 (c) 2014 (d) 2015

RRB NTPC 29.03.2016 (Shift-III) Stage Ist

Ans. (c) उपर्युक्त प्रश्न की व्याख्या देखें।

503. चिकित्सा के क्षेत्र में पहला नोबेल पुरस्कार 1901 में के टीके की खोज के लिए दिया गया था—

- (a) डिप्थीरिया (b) पोलियो
(c) चेचक (d) मलेरिया

RRB NTPC 03.04.2016 (Shift-III) Stage Ist

Ans. (a) एमिल वॉन बेहरिंग एक जर्मन शरीर क्रिया विज्ञानी थे, जिन्हें डिप्थीरिया के टीके की खोज के लिए सर्वप्रथम नोबेल पुरस्कार (1901) प्रदान किया गया।

504. 1913 में साहित्य के लिए नोबेल पुरस्कार प्राप्त करने वाले पहले भारतीय का नाम क्या था?

- (a) हुमायूँ कबीर (b) बिष्णु डे
(c) अन्नादाशंकर रॉय (d) रवीन्द्रनाथ टैगोर

RRB JE - 25/05/2019 (Shift-II)

RRB Group-D 05-10-2018 (Shift-II)

RRB NTPC 02.04.2016 (Shift-III) Stage Ist

RRB NTPC 05.01.2021 (Shift-I) Stage Ist

Ans. (d) : 'गुरुदेव' के नाम से प्रसिद्ध रवीन्द्र नाथ टैगोर को उनकी प्रसिद्ध पुस्तक 'गीतांजलि' के लिए 1913 का साहित्य का नोबेल पुरस्कार दिया गया। नोबेल पुरस्कार प्राप्त करने वाले वे पहले भारतीय थे। गीतांजलि और साधना उनकी अन्य महत्वपूर्ण कृतियाँ हैं। भारत के राष्ट्रीयगान (जन गण मन) तथा बांग्लादेश के राष्ट्रीय गान (अमार सोनार बांग्ला) की रचना इन्होंने ही किया था। 1915 में टैगोर को साहित्य में सेवाओं के लिए नाइटहुड की उपाधि दी गई, जिसे उन्होंने 1919 के अमृतसर नरसंहार के विरोध में लौटा दिया।

505. रवीन्द्रनाथ टैगोर को किस वर्ष में नोबेल पुरस्कार से सम्मानित किया गया था?
(a) 1911 (b) 1923 (c) 1913 (d) 1941

RRB NTPC 28.03.2016 (Shift-II) Stage Ist

Ans : (c) उपर्युक्त प्रश्न की व्याख्या देखें।

506. भौतिकी एवं रसायन विज्ञान में दो बार नोबेल पुरस्कार जीतने वाली एकमात्र महिला कौन हैं?

- (a) डोरोथी होडकिन (b) मैरी क्यूरी
(c) गारिया गेयर (d) अदा योनाथ

RRB NTPC Stage Ist 28.04.2016 (Shift-III)

Ans : (b) मैरी क्यूरी एकमात्र महिला हैं, जिन्हें रसायन एवं भौतिक के क्षेत्र में दो बार नोबेल पुरस्कार प्रदान किया गया है। यह नोबेल फाउंडेशन द्वारा स्वीडन के वैज्ञानिक 'अल्फ्रेड नोबेल' की स्मृति में शांति, साहित्य, भौतिकी, रसायन, चिकित्सा, विज्ञान और अर्थशास्त्र के क्षेत्र में दिया जाने वाला सर्वोच्च पुरस्कार है। इसकी स्थापना 1901 ई. में की गई। यह प्रत्येक वर्ष 10 दिसम्बर को प्रदान किया जाता है।

507. भारत में, भौतिक विज्ञान के लिए, प्रथम नोबेल पुरस्कार किसने प्राप्त किया?

- (a) डॉ. सी. वी. रमन
(b) डॉ. हरगोबिन्द खुराना
(c) प्रोफेसर सी. एन. आर. राव
(d) प्रोफेसर नार्लिकर

RRB J.E. -2014

Ans. (a) : सी. वी. रमन भारतीय भौतिक शास्त्री थे। प्रकाश के प्रकीर्णन पर उत्कृष्ट कार्य के लिए वर्ष 1930 में उन्हें भौतिकी का प्रतिष्ठित नोबेल पुरस्कार दिया गया।

508. नोबेल पुरस्कार जीतने वाले एकमात्र भारतीय अर्थशास्त्री कौन हैं?

- (a) अविनाश दीक्षित (b) अमित मिश्रा
(c) अमर्त्य सेन (d) अभिजीत बनर्जी

RRB ALP & Tec. (09-08-18 Shift-III)

Ans : (c) अमर्त्य सेन को वर्ष 1998 में कल्याणकारी अर्थशास्त्र के लिए नोबेल पुरस्कार से सम्मानित किया गया था। यह पुरस्कार प्राप्त करने वाले अन्य भारतीय एवं भारतीय मूल के व्यक्ति हैं - रवीन्द्रनाथ टैगोर (साहित्य), सी. वी. रमन (भौतिक विज्ञान), हरगोबिन्द खुराना (चिकित्सा विज्ञान), मदर टेरेसा (शांति), सुब्रमण्यम चन्द्रशेखर (भौतिक विज्ञान), वेंकटरमन (रसायन विज्ञान), कैलाश सत्यार्थी (शांति)।

509. ब्रिटिश प्रधानमंत्री विंस्टन चर्चिल (Winston Churchill) को _____ के लिए नोबेल पुरस्कार मिला था।

- (a) शरीर विज्ञान (b) अर्थशास्त्र
(c) साहित्य (d) शांति

RRB NTPC 27.02.2021 (Shift-II) Stage Ist

Ans. (c) : ब्रिटिश प्रधानमंत्री विंस्टन चर्चिल (Winston Churchill) को 1953 में साहित्य के नोबेल पुरस्कार से सम्मानित किया गया था।

510. नोबेल शांति पुरस्कार से सम्मानित होने वाले प्रथम चीनी नागरिक का नाम बताइए।

- (a) यु जी (b) वांग डान
(c) लिऊ शियाआबो (d) लिऊ शिया

RRB NTPC 27.02.2021 (Shift-II) Stage Ist

Ans. (c) : लिऊ शियाआबो नोबेल शांति पुरस्कार से सम्मानित होने वाले प्रथम चीनी नागरिक हैं। नोबेल पुरस्कार की शुरुआत 1901 ई0 में हुई, यह पुरस्कार स्वीडिश रसायनशास्त्री अल्फ्रेड नोबेल की पुण्यतिथि पर प्रदान किया जाता है।

511. 1901 में प्रथम नोबेल शांति पुरस्कार विजेता हेनरी ड्यूनेंट (Henry Dunant) ने किस संगठन का गठन किया था?

- (a) आर्गेनाइजेशन फॉर द प्रोहिबिशन ऑफ केमिकल वेपन्स
(b) मेडिसिंस सांन्स फ्रंटियर्स
(c) वर्ल्ड वाइड फंड फॉर नेचर
(d) इंटरनेशनल रेड क्रॉस

RRB NTPC 27.02.2021 (Shift-II) Stage Ist

Ans. (d) : प्रत्येक वर्ष 8 मई को 'रेड क्रॉस दिवस' मनाया जाता है। रेड क्रॉस एक अंतर्राष्ट्रीय संगठन है जिसका उद्देश्य मानव जीवन व स्वास्थ्य का बचाव करना है। इसकी स्थापना वर्ष 1863 में हेनरी ड्यूनेंट ने जिनेवा में की थी। 1901 में प्रथम नोबेल पुरस्कार हेनरी ड्यूनेंट और फ्रेडरिक पैसी को संयुक्त रूप से दिया गया था।

512. इनमें से किसे मलेरिया के संचरण संबंधी शोध के लिए नोबेल पुरस्कार से सम्मानित किया गया है?

- (a) पॉल लॉटरबर (b) रॉबर्ट जी एडवर्ड्स
(c) कार्ल लैंडस्टीनर (d) रोनाल्ड रॉस

RRB NTPC 17.02.2021 (Shift-II) Stage Ist

Ans. (d) : रोनाल्ड रॉस को सन 1902 में मलेरिया के संचरण संबंधी शोध के लिए नोबेल पुरस्कार से सम्मानित किया गया था। जबकि वॉन बेहरिंग को सन 1901 के लिए चिकित्सा के लिए नोबेल मिला था।

513. निम्नलिखित में से कौन नोबेल पुरस्कार विजेता नहीं है?

- (a) महात्मा गांधी (b) कैलाश सत्यार्थी
(c) रवीन्द्रनाथ टैगोर (d) अमर्त्य सेन

RRB NTPC 10.02.2021 (Shift-I) Stage Ist

Ans. (a) : कैलाश सत्यार्थी को 2014 में शान्ति का, रवीन्द्रनाथ टैगोर को 1913 में साहित्य का तथा अमर्त्य सेन को 1998 में अर्थशास्त्र का नोबेल पुरस्कार प्रदान किया गया, किन्तु महात्मा गांधी को नोबेल पुरस्कार प्राप्त नहीं हुआ।

514. यूएन (UN) शांति सेना को वर्ष में शांति के लिए नोबेल पुरस्कार दिया गया।

- (a) 1899 (b) 2000 (c) 1988 (d) 1945

RRB NTPC 18.01.2021 (Shift-II) Stage Ist

Ans. (c) : यूएन शांति सेना को वर्ष 1988 में शांति के लिए नोबेल पुरस्कार दिया गया। संयुक्त राष्ट्र शांति रक्षक सेना में इस समय करीब 90 हजार सैन्य, पुलिस और नागरिक कर्मी तैनात हैं जो मानवाधिकारों की रक्षा तथा शांति बनाए रखने में महत्वपूर्ण योगदान दे रहे हैं। इसका गठन 1948 में किया गया था।

515. नोबेल पुरस्कार देने वाली संस्था, स्वीडिश अकादमी क्षेत्र से संबंधित है।

- (a) शांति (b) चिकित्सा
(c) साहित्य (d) शरीर क्रिया विज्ञान

RRB NTPC 07.01.2021 (Shift-II) Stage Ist

Ans. (c) : नोबेल पुरस्कार देने वाली संस्था, स्वीडिश अकादमी 'साहित्य' क्षेत्र से संबंधित है, क्योंकि साहित्य में नोबेल पुरस्कार विजेता का चयन इस अकादमी की समिति द्वारा किया जाता है।

516. निम्नलिखित में से कौन सा सबसे कम आयु का नोबेल विजेता है?

- (a) नादिया मुराद (b) त्सुंग दाओ ली
(c) मलाला युसूफजई (d) लॉरेंस ब्रैग

RRB NTPC 04.01.2021 (Shift-I) Stage Ist

Ans. (c) : भारत के बाल अधिकार कार्यकर्ता कैलाश सत्यार्थी और पाकिस्तान की मलाला यूसुफजई (उम्र-17 वर्ष) को वर्ष 2014 में संयुक्त रूप से नोबेल शांति पुरस्कार प्रदान किया गया। उन्हें यह पुरस्कार “बच्चों और युवाओं के दमन के खिलाफ उनके संघर्ष के लिये तथा सभी बच्चों की शिक्षा के अधिकार” के लिये दिया गया था। मलाला यूसुफजई सबसे कम उम्र की नोबेल पुरस्कार विजेता है।

517. नोबेल पुरस्कार की कितनी श्रेणियां होती हैं?

- (a) 5 (b) 7 (c) 6 (d) 4

RRB NTPC 30.12.2020 (Shift-II) Stage Ist

Ans. (c) : नोबेल पुरस्कार को 6 क्षेत्रों चिकित्सा, अर्थशास्त्र, साहित्य, शान्ति, भौतिक तथा रसायन में दिया जाता है। नोबेल पुरस्कार अल्फ्रेड नोबेल की याद में प्रत्येक वर्ष 10 दिसम्बर को दिया जाता है। इसकी शुरुआत वर्ष 1901 से हुई थी।

518. आनुवंशिक कोड (Genetic code) का रहस्य सुलझाने के लिए सन् 1968 में चिकित्सा एवं शरीर विज्ञान के क्षेत्र में साझा नोबेल पुरस्कार जीतने वाले भारतीय वैज्ञानिक का नाम बताइए।

- (a) हर गोबिंद खुराना (b) विश्वेश्वरैया
(c) वेंकटरमन राधाकृष्णन (d) मेघनाद साहा

RRB NTPC 17.02.2021 (Shift-I) Stage Ist

Ans. (a) : भारतीय मूल के अमेरिकी वैज्ञानिक “हर गोबिंद खुराना” को “आनुवंशिक कोड और उसके प्रोटीन संश्लेषण के शोध के लिए” सन् 1968 में “चिकित्सा एवं शरीर विज्ञान” के क्षेत्र में वैज्ञानिक राबर्ट होले और मार्शल नीरेनबर्ग के साथ साझा नोबेल पुरस्कार प्राप्त हुआ था। ‘नोबेल पुरस्कार’, नोबेल फाउंडेशन द्वारा स्वीडन के वैज्ञानिक “अल्फ्रेड नोबेल” की याद में सन् 1901 से “शांति, साहित्य, भौतिकी, रसायन, चिकित्सा विज्ञान और अर्थशास्त्र” के क्षेत्र में दिया जाने वाला विश्व का सर्वोच्च पुरस्कार है।

519. संयुक्त राष्ट्र संगठन को किस वर्ष नोबेल शांति पुरस्कार से सम्मानित किया गया था?

- (a) 2001 (b) 2003 (c) 2002 (d) 2000

RRB NTPC 29.01.2021 (Shift-I) Stage Ist

Ans. (a) : संयुक्त राष्ट्र संगठन और कोफी अन्नान को संयुक्त रूप से वर्ष 2001 में शांति का नोबेल पुरस्कार दिया गया। वर्ष 2020 में शांति का नोबेल विश्व खाद्य कार्यक्रम को दिया गया। विश्व खाद्य कार्यक्रम की स्थापना वर्ष 1961 में की गयी तथा इसका मुख्यालय रोम (इटली) में है। वर्ष 2021 में मारिया रेसा और दिमित्री मुराटोव को शांति का नोबेल पुरस्कार दिया गया है।

520. इनमें से किसे आर्थिक विज्ञान के लिए नोबेल पुरस्कार से सम्मानित किया गया था?

- (a) सुकुमार सेन (b) अमर्त्य सेन
(c) जय प्रकाश नारायण (d) दादाभाई नौरोजी

RRB NTPC 03.03.2021 (Shift-I) Stage Ist

Ans. (b) : अमर्त्य सेन अर्थशास्त्री हैं। उन्हें 1998 में अर्थशास्त्र में नोबेल पुरस्कार से सम्मानित किया गया था। वे हार्वर्ड यूनिवर्सिटी के प्राध्यापक हैं। उन्होंने ‘भुखमरी पर अनुसंधान और मानव विकास पर उनके सिद्धांत लोक कल्याण से जुड़ी अर्थ नीतियों में अन्याय, असमानता, बीमारी और अज्ञानता से लड़ने में योगदान दिया है।

521. इनमें से किसे पर्यावरणीय मामलों को चिह्नित करने के लिए 2007 में नोबेल शांति पुरस्कार से सम्मानित किया गया था?

- (a) इंटर गवर्नमेंटल पैनल ऑन क्लाइमेट चेंज एंड अल गोरे
(b) सिएरा क्लब
(c) वर्ल्ड वाइड फॉर नेचर
(d) ग्रीनपीस

RRB NTPC 20.01.2021 (Shift-I) Stage Ist

Ans. (a) : जलवायु परिवर्तन के मामले में दुनियाभर में अभियान चलाने वाले अमेरिका के पूर्व उप-राष्ट्रपति अल गोरे को वर्ष 2007 में नोबेल शांति पुरस्कार से सम्मानित किया गया था। उन्हें संयुक्त राष्ट्र के संगठन आईपीसीसी (इंटर गवर्नमेंट पैनल ऑन क्लाइमेट चेंज) के साथ संगठन रूप से नोबेल शांति पुरस्कार दिया गया। सम्मान की घोषणा में कहा गया है कि “जलवायु परिवर्तन के खतरों से आम जनता को आगाह करने की दिशा में अहम संयुक्त राष्ट्र के विश्वखाद्य कार्यक्रम को वर्ष 2020 के शांति के नोबेल पुरस्कार से सम्मानित किया गया है।

(ii)

भारत रत्न (Bharat Ratna)

522. निम्नलिखित में से किस प्रधानमंत्री को भारत रत्न पुरस्कार दिया गया है?

- (a) वी.पी. सिंह (b) मोरारजी देसाई
(c) चरण सिंह (d) मनमोहन सिंह

RRB NTPC 16.04.2016 (Shift-III) Stage Ist

Ans : (b) ‘भारत रत्न’ भारत का सर्वोच्च नागरिक सम्मान है जो कला, साहित्य, विज्ञान और जनसेवा में असाधारण कार्यों के लिए प्रदान किया जाता है। दिये गये विकल्पों में भारत के छठे प्रधानमंत्री (1977 से 1979 तक) मोरारजी देसाई को (सन् 1991 में) ‘भारत रत्न पुरस्कार’ से सम्मानित किया गया था।

523. इनमें से किन दो विभूतियों को मार्च 2015 ‘भारत रत्न’ पुरस्कार से सम्मानित किया गया।

- (a) ए.पी.जे. अब्दुल कलाम एवं अमिताभ बच्चन
(b) ए.पी.जे. अब्दुल कलाम एवं मदन मोहन मालवीय
(c) अटल बिहारी वाजपेयी तथा ए.पी.जे. अब्दुल कलाम
(d) मदन मोहन मालवीय तथा अटल बिहारी वाजपेयी

RRB NTPC 18.01.2017 (Shift-III) Stage IInd

Ans : (d) मदन मोहन मालवीय तथा अटल बिहारी वाजपेयी को मार्च 2015 में ‘भारत रत्न’ पुरस्कार से सम्मानित किया गया है। वर्ष 2019 में नानाजी देशमुख, भूपेन हजारिका तथा प्रणव मुखर्जी को भारत रत्न प्रदान किया गया है। इस पुरस्कार की शुरुआत 1954 में भारत के तात्कालिक राष्ट्रपति राजेन्द्र प्रसाद द्वारा की गयी थी।

524. भारत के किस पूर्व प्रधान मंत्री को मरणोपरान्त भारत रत्न से सम्मानित किया गया था?

- (a) राजीव गांधी (b) पी. वी. नरसिम्हा राव
(c) मोरारजी देसाई (d) आई. के. गुजराल

RRB Group-D 03-10-2018 (Shift-III)

Ans. (a) भारत में अब तक 7 प्रधानमंत्रियों को भारत रत्न से सम्मानित किया गया है। इनके नाम हैं- जवाहरलाल नेहरू (1955 ई.), लाल बहादुर शास्त्री (1966 ई.), इंदिरा गांधी (1971 ई.), मोरारजी देसाई (1991 ई.), राजीव गांधी (1991-मरणोपरान्त), गुलजारी लाल नंदा (1997 ई.) तथा अटल बिहारी वाजपेयी (2015 ई.)।

525. भारत सरकार द्वारा प्रस्तुत किया जाने वाला सर्वोच्च नागरिक पुरस्कार कौन सा है?

- (a) पद्म विभूषण (b) भारत रत्न
(c) अशोक चक्र (d) पद्मश्री

RRB Group-D 12-12-2018 (Shift-III)

Ans : (b) ‘भारत रत्न’ भारत सरकार द्वारा प्रदान किया जाने वाला सर्वोच्च नागरिक सम्मान है, जो कला, साहित्य, विज्ञान, राजनीति, खेल तथा जनसेवा में उत्कृष्ट कार्य करने के लिए प्रदान किया जाता है। इस सम्मान की शुरुआत वर्ष 1954 में हुई तथा इसे भारत के राष्ट्रपति द्वारा प्रदान किया जाता है। पहला भारत रत्न सम्मान देश के

दूसरे राष्ट्रपति डॉ. सर्वपल्ली राधाकृष्णन को वर्ष 1954 में प्रदान किया गया। वर्ष 2019 का भारत रत्न सम्मान प्रणव मुखर्जी, नानाजी देशमुख (मरणोपरांत) तथा भूपेन हजारिका (मरणोपरांत) को प्रदान किया गया है।

526. भारत रत्न भारत का सर्वोच्च नागरिक पुरस्कार पहली बार वर्ष में दिया गया था।

- (a) 1904 (b) 1944 (c) 1954 (d) 1984

RRB Group-D 26-10-2018 (Shift-II)

Ans : (c) उपर्युक्त प्रश्न की व्याख्या देखें।

527. भारत और पाकिस्तान दोनों के सर्वोच्च नागरिक पुरस्कार प्राप्त करने वाले एकमात्र भारतीय कौन हैं?

- (a) इंदिरा गांधी (b) मोरारजी देसाई
(c) चरण सिंह (d) V. P. सिंह

RRB JE - 27/06/2019 (Shift-III)

Ans : (b) भारत और पाकिस्तान दोनों के सर्वोच्च नागरिक पुरस्कार प्राप्त करने वाले एकमात्र भारतीय मोरारजी देसाई थे। ये भारत के चौथे प्रधानमंत्री भी थे।

वर्ष 1990 में पाकिस्तान के सर्वोच्च नागरिक पुरस्कार 'निशान-ए-पाकिस्तान' से इन्हें नवाजा गया। तथा वर्ष 1991 में भारत के सर्वोच्च नागरिक पुरस्कार 'भारत रत्न' भी इन्हें प्रदान किया गया।

528. 'भारत रत्न' पुरस्कार पाने वाला पहला खिलाड़ी कौन है?

- (a) सचिन तेंदुलकर (b) ध्यानचंद
(c) बलवीर सिंह (d) विजय अमृतराज

RRB J.E. (14.12.2014, Green paper)

Ans : (a) सचिन तेंदुलकर (जन्म 24 अप्रैल, 1973) क्रिकेट के इतिहास में विश्व के सर्वश्रेष्ठ बल्लेबाजों में गिने जाते हैं। भारत के सर्वोच्च नागरिक सम्मान भारत रत्न (2014) से सम्मानित होने वाले वह सर्वप्रथम खिलाड़ी और सबसे कम उम्र के व्यक्ति हैं।

529. सचिन तेंदुलकर को किस वर्ष भारत रत्न से सम्मानित किया गया था?

- (a) 2016 (b) 2013 (c) 2015 (d) 2014

Ans. (d) : उपर्युक्त प्रश्न की व्याख्या देखें।

530. निम्नलिखित में से किसे 24 दिसंबर 2014 को भारत के सर्वोच्च नागरिक पुरस्कार भारत रत्न से सम्मानित किया गया?

- (a) मुरली मनोहर जोशी (b) एलके आडवाणी
(c) दीनदयाल उपाध्याय (d) मदन मोहन मालवीय

RRB NTPC 01.02.2021 (Shift-II) Stage Ist

Ans. (d) : राष्ट्रपति प्रणव मुखर्जी ने काशी हिंदू विश्वविद्यालय के संस्थापक मदन मोहन मालवीय को भारत रत्न से सम्मानित किया। मालवीय को यह सम्मान मरणोपरांत उनके परिजनों को दिया गया। दिसंबर 2014 में पूर्व प्रधानमंत्री अटल बिहारी वाजपेयी और मदन मोहन मालवीय को यह सम्मान देने की घोषणा की गई थी। वर्ष 2019 में भारतीय जनसंघ के नेता-दिवंगत नानाजी देशमुख, गायक संगीतकार-दिवंगत भूपेन हजारिका और भारत के पूर्व राष्ट्रपति प्रणव मुखर्जी को भारत रत्न से सम्मानित किया गया।

531. 2019 में, निम्नलिखित में से किसे भारत रत्न से सम्मानित किया गया था ?

- (a) राजेश्वर आचार्य (b) विराट कोहली
(c) नानाजी देशमुख (d) तीजन बाई

RRB NTPC 25.01.2021 (Shift-I) Stage Ist

Ans. (c) : उपर्युक्त प्रश्न की व्याख्या देखें।

532. भारत सरकार ने दो नागरिक पुरस्कार, 'भारत रत्न' और 'पद्म विभूषण' किस वर्ष से देना प्रारंभ किया ?

- (a) 1954 (b) 1955
(c) 1950 (d) 1953

RRB NTPC 30.01.2021 (Shift-II) Stage Ist

Ans. (a) : 'भारत रत्न' और पद्म विभूषण पुरस्कार वर्ष 1954 ई. में शुरू किया गया। पद्म विभूषण सम्मान भारत सरकार द्वारा दिया जाने वाला दूसरा सर्वोच्च नागरिक सम्मान है, जो देश के लिए असाैनिक क्षेत्रों में बहुमूल्य योगदान के लिए दिया जाता है। यह सम्मान भारत के राष्ट्रपति द्वारा दिया जाता है। भारत रत्न भारत का सर्वोच्च नागरिक सम्मान है। यह सम्मान राष्ट्रीय सेवा के लिए दिया जाता है। इन सेवाओं में कला, साहित्य, विज्ञान, सार्वजनिक सेवा और खेल शामिल हैं। इसकी स्थापना 2 जनवरी 1954 ई. को भारत के तत्कालीन राष्ट्रपति श्री राजेन्द्र प्रसाद द्वारा की गई थी।

533. भारत रत्न का प्रावधान कब पेश किया गया था?

- (a) 1952 (b) 1954 (c) 1955 (d) 1950

RRB NTPC 30.12.2020 (Shift-II) Stage Ist

Ans. (b) : भारत रत्न का प्रावधान (शुरुआत) 2 जनवरी, 1954 को तत्कालीन राष्ट्रपति डा. राजेन्द्र प्रसाद ने की थी। पहला भारत रत्न चक्रवर्ती राज गोपालाचारी, सी वी रमन व सर्वपल्ली राधा कृष्णन को वर्ष 1954 में दिया गया। आरम्भ में यह पुरस्कार केवल जीवित व्यक्तियों को ही दिये जाने का प्रावधान था परन्तु वर्ष 1955 से मरणोपरांत सम्मान देने का प्रावधान जोड़ा गया।

(iii) पुलित्जर पुरस्कार (Pulitzer Prize)

534. पत्रकारिता में उत्कृष्ट प्रदर्शन के लिए निम्नलिखित में से कौन सा पुरस्कार दिया जाता है?

- (a) गुरुराज भट्ट
(b) भारतीय साहित्य अकादमी
(c) दादा साहेब फाल्के
(d) रामनाथ गोयनका

RRB Group-D 16-11-2018 (Shift-II)

Ans. (d) : द इण्डियन एक्सप्रेस समूह की ओर से दिया जाने वाला रामनाथ गोयनका जर्नलिज्म अवार्ड पत्रकारिता के क्षेत्र में उल्लेखनीय कार्य करने वाले प्रिंट, इलेक्ट्रॉनिक तथा डिजिटल मीडिया के पत्रकारों को प्रदान किया जाता है। 13वें रामनाथ गोयनका अवार्ड 4 जनवरी 2018 को 29 पत्रकारों को प्रदान किए गए। इस पुरस्कार का शुरुआत वर्ष 2006 में की गयी थी।

535. संगीत के क्षेत्र में पुलित्जर पुरस्कार जीतने वाले पहले रैपर का नाम है।

- (a) जॉयनर लूकास (b) केंड्रिक लैमर
(c) जे. कोले (d) ऐमिनेम

RRB NTPC 18.01.2021 (Shift-II) Stage Ist

Ans. (b) : केंड्रिक लैमर एक अमेरिकी रैपर, गीतकार, और रिकॉर्ड निर्माता हैं। संगीत के क्षेत्र में पुलित्जर पुरस्कार जीतने वाले पहले रैपर हैं। पुलित्जर पुरस्कार पत्रकारिता के क्षेत्र में प्रदान किया जाता है।

536. पुलित्जर पुरस्कार विजेता प्रथम भारतीय का नाम बताएं?

- (a) गोविंद बिहारी लाल (b) सिद्धार्थ मुखर्जी
(c) गीता आनंद (d) झुम्पा लहिरी

RRB NTPC 07.04.2021 (Shift-II) Stage Ist

Ans. (a) : पुलित्जर पुरस्कार की शुरुआत सन् 1917 में की गयी थी। पत्रकारिता के क्षेत्र में यह अमेरिका का सर्वोच्च पुरस्कार है। सन् 1937 में पुलित्जर पुरस्कार को प्राप्त करने वाले प्रथम भारतीय गोविन्द बिहारी लाल थे। वर्ष 2021 का पुलित्जर पुरस्कार भारतीय मूल की अमेरिकी पत्रकार 'मेघा राजगोपालन' को दिया गया है।

(iv) ज्ञानपीठ पुरस्कार (Jananpith Award)

537. भारत का सर्वोच्च साहित्यिक पुरस्कार कौन सा है?

- (a) ज्ञानपीठ पुरस्कार
- (b) साहित्य अकादमी पुरस्कार
- (c) व्यास सम्मान
- (d) कबीर

RRB JE - 02/06/2019 (Shift-I)

Ans : (a) देश का सर्वोच्च साहित्यिक पुरस्कार ज्ञानपीठ पुरस्कार है। वर्ष 2021 और वर्ष 2022 के लिए क्रमशः 56वाँ और 57वाँ ज्ञानपीठ पुरस्कार की घोषणा की गई। वर्ष 2021 के लिए असमिया साहित्यकार नीलममणि फूकन को तथा वर्ष 2022 के लिए कोंकणी साहित्यकार दामोदर मौउजो को दिये जाने की घोषणा की गयी है।

538. प्रथम ज्ञानपीठ पुरस्कार विजेता कौन थे?

- (a) उमाशंकर जोशी
- (b) अमृता प्रीतम
- (c) जी शंकर कुरुप
- (d) आशापूर्णा देवी

RRB NTPC 29.01.2021 (Shift-II) Stage Ist

Ans. (c) : प्रथम ज्ञानपीठ पुरस्कार 1965 ई में मलयालम लेखक जी शंकर कुरुप को प्रदान किया गया। 1982 तक यह पुरस्कार किसी लेखक की एकल कृति पर प्रदान किया जाता था, लेकिन बाद में यह लेखक के भारतीय साहित्य में सम्पूर्ण योगदान के लिए दिया जाने लगा।

♦ भारतीय ज्ञानपीठ पुरस्कार- भारतीय साहित्य के लिए दिया जाने वाला सर्वोच्च पुरस्कार है। भारत का कोई भी नागरिक जो आठवीं अनुसूची में उल्लिखित 22 भाषाओं में से किसी भाषा में लिखता है इस पुरस्कार के योग्य है।

539. राष्ट्रीय कवि रामधारी सिंह दिनकर को उनकी किस रचना के लिए ज्ञानपीठ पुरस्कार से सम्मानित किया गया था?

- (a) रश्मिर्थी
- (b) उर्वशी
- (c) कुरुक्षेत्र
- (d) संस्कृति के चार अध्याय

RRB NTPC 03.03.2021 (Shift-II) Stage Ist

Ans. (b) : राष्ट्रीय कवि रामधारी सिंह दिनकर को 'उर्वशी' रचना के लिये वर्ष 1972 में ज्ञानपीठ पुरस्कार दिया गया। इनकी अन्य रचनाएँ - रश्मिर्थी, परशुराम की परीक्षा, संस्कृति के चार अध्याय, रेणुका, हुंकार, कुरुक्षेत्र, सीपी और शंख, हारे को हरिनाम इत्यादि हैं।

540. ज्ञानपीठ पुरस्कार में नकद पुरस्कार के साथ देवी _____ की कांस्य प्रतिमा दी जाती है।

- (a) दुर्गा
- (b) सीता
- (c) सरस्वती
- (d) लक्ष्मी

RRB NTPC 29.01.2021 (Shift-I) Stage Ist

Ans. (c) : भारतीय ज्ञानपीठ न्यास द्वारा दिया जाने वाला ज्ञानपीठ पुरस्कार 22 भारतीय भाषाओं में से किसी भाषा में लेखन करने वाले साहित्यकार को साहित्य के क्षेत्र में योगदान हेतु किसी एक के लिए प्रतिवर्ष प्रदान किया जाता है। यह भारतीय साहित्य के लिए दिया जाने वाला सर्वोच्च पुरस्कार है। पुरस्कार में 11 लाख रुपए, प्रशस्ति पत्र एवं सरस्वती (वाग्देवी) की कांस्य प्रतिमा प्रदान की जाती है।

(v) ऑस्कर पुरस्कार (Oscar Award)

541. निम्नलिखित में से किसने फिल्म निर्देशन के लिए ऑस्कर जीता है?

- (a) ए. आर. रहमान
- (b) गुरुदत्त
- (c) सत्यजीत रे
- (d) गुलजार

RRB NTPC 29.03.2016 (Shift-II) Stage Ist

Ans : (c) सत्यजीत रे को फिल्म निर्देशन के लिए 1992 ई. में विशेष ऑस्कर पुरस्कार दिया गया। ए.आर. रहमान को संगीत के क्षेत्र में ऑस्कर दिया गया। सत्यजीत रे को 1984 में दादा साहेब फाल्के पुरस्कार प्रदान किया गया। 1992 में सत्यजीत रे को भारत का सर्वोच्च सम्मान भारत रत्न प्रदान किया गया।

542. निम्न देशों में से कौन-सा देश प्रत्येक वर्ष 'अकेडमी (ऑस्कर) अवार्ड्स फॉर एक्सीलेंस इन सिनेमा की मेजबानी करता है?

- (a) फ्रांस
- (b) यू.एस.ए.
- (c) यू.के.
- (d) कनाडा

RRB Group-D 17-09-2018 (Shift-I)

Ans : (b) यू.एस.ए. (संयुक्त राज्य अमेरिका) प्रत्येक वर्ष सिनेमा में उत्कृष्टता के लिए 'अकेडमी (ऑस्कर)' पुरस्कार की मेजबानी करता है।

543. इनमें से किस वर्ष में एआर रहमान ने दो ऑस्कर जीते?

- (a) 2011
- (b) 2017
- (c) 2010
- (d) 2009

RRB NTPC 22.01.2021 (Shift-II) Stage Ist

Ans. (d) : संगीतकार एआर रहमान ने स्लमडाग मिलेनियर के लिए वर्ष 2009 में दो ऑस्कर पुरस्कार जीते थे। इनका जन्म 6 जनवरी, 1967 को चेन्नई, तमिलनाडु में हुआ। इन्होंने मुख्य रूप से हिन्दी और तमिल फिल्मों में संगीत दिया। ए.आर. रहमान भारतीय फिल्मों के एक प्रसिद्ध संगीतकार हैं।

544. ऑस्कर (Oscars) की सर्वश्रेष्ठ विदेशी भाषा श्रेणी में नामांकित होने वाली अंतिम भारतीय फिल्म कौन सी थी?

- (a) विलेज रॉकस्टार्स
- (b) लगान
- (c) सलाम बॉम्बे
- (d) मदर इंडिया

RRB NTPC 22.01.2021 (Shift-II) Stage Ist

Ans. (b) : ऑस्कर के लिये सर्वश्रेष्ठ विदेशी भाषा श्रेणी में नामांकित होने वाली अंतिम भारतीय फिल्म लगान (2001) है, अभी तक भारत की ओर से ऑस्कर के लिये नामांकित तीन फिल्में हैं, महबूब खान कृत मदर इण्डिया (1957), मीरा नायर की सलाम बॉम्बे (1988) तथा आशुतोष गोवरीकर निर्देशित लगान (2001)। भानुअथैया ऑस्कर पुरस्कार जीतने वाली प्रथम भारतीय थी। बाद में सत्यजीत रे को विशेष ऑस्कर से सम्मानित किया गया था।

545. निम्नलिखित में से किस फिल्म को ऑस्कर पुरस्कार के लिए नामांकित नहीं किया गया था?

- (a) सलाम बॉम्बे
- (b) लगान
- (c) मदर इंडिया
- (d) कर्मा

RRB NTPC 16.01.2021 (Shift-II) Stage Ist

Ans. (d) : उपर्युक्त प्रश्न की व्याख्या देखें।

(vi) दादा साहेब फाल्के पुरस्कार (Dada Saheb Phalke Award)

546. दादा साहेब फाल्के पुरस्कार किस क्षेत्र से संबंधित है?

- (a) साहित्य
- (b) सिनेमा
- (c) पत्रकारिता
- (d) वॉलीबॉल

RRB J.E. -2014

RRB ALP & Tec. (09-08-18 Shift-II)

RRB NTPC 09.04.2016 (Shift-III) Stage Ist

Ans : (b) दादा साहेब फाल्के पुरस्कार का सम्बन्ध सिनेमा से है। इस पुरस्कार से सम्मानित होने वाले प्रथम व्यक्ति देविका रानी थी। दादा साहेब फाल्के को भारतीय सिनेमा का पिता कहा जाता है। यह भारतीय सिनेमा जगत का सर्वोच्च पुरस्कार है।

547. दादा साहेब फाल्के पुरस्कार से सम्मानित होने वाले प्रथम व्यक्ति कौन थे?

- (a) पृथ्वीराज कपूर (b) लता मंगेशकर
(c) सत्यजीत राय (d) देविका रानी

RRB NTPC 28.03.2016 (Shift-III) Stage Ist

Ans : (d) उपर्युक्त प्रश्न की व्याख्या देखें।

548. दादासाहेब फाल्के पुरस्कार किस क्षेत्र की प्रसिद्ध हस्तियों को उनके उल्लेखनीय योगदान के लिए प्रदान किया जाने वाला सर्वोच्च पुरस्कार है?

- (a) सामाजिक कार्य (b) शिक्षा
(c) सिनेमा (d) खेल

RRB NTPC 22.01.2021 (Shift-I) Stage Ist

Ans. (c) : दादा साहेब फाल्के पुरस्कार भारत सरकार की ओर से दिया जाने वाला एक वार्षिक पुरस्कार है जो किसी व्यक्ति विशेष को भारतीय सिनेमा में उसके आजीवन योगदान के लिए दिया जाता है। इस पुरस्कार का प्रारम्भ दादा साहेब फाल्के के जन्म शताब्दी वर्ष 1969 ई. से हुआ। यह पुरस्कार पहली बार 1969 में अभिनेत्री 'देविका रानी' को प्रदान किया गया था। 2021 में वर्ष 2019 का 51वाँ दादा साहेब फाल्के पुरस्कार रजनीकांत को प्रदान किया गया।

(vii) वीरता पुरस्कार (Gallantry Awards)

549. शान्ति स्वरूप भटनागर विज्ञान एवं प्रौद्योगिकी पुरस्कार भारत में निम्न में से किस वैज्ञानिक संस्था/निकाय द्वारा प्रतिवर्ष दिया जाने वाला एक विज्ञान पुरस्कार है?

- (a) वैज्ञानिक एवं औद्योगिक अनुसंधान परिषद् (CSIR)
(b) जैव प्रौद्योगिकी विभाग (DBT)
(c) विज्ञान और प्रौद्योगिकी विभाग (DST)
(d) भारतीय चिकित्सा अनुसंधान परिषद् (ICMR)

RRB Group-D – 30/09/2022 (Shift-I)

Ans.(a) : शान्ति स्वरूप भटनागर विज्ञान एवं प्रौद्योगिकी पुरस्कार भारत में वैज्ञानिक एवं औद्योगिक अनुसंधान परिषद् (CSIR) वैज्ञानिक संस्था/निकाय द्वारा प्रति वर्ष दिया जाने वाला एक विज्ञान पुरस्कार है।

550. दुश्मन की उपस्थिति में, स्थल, जल या वायु में बहादुरी या आत्म बलिदान के सबसे विशिष्ट काल के लिए दिया जाने वाला सर्वोच्च वीरता पुरस्कार कौन सा है?

- (a) परमवीर चक्र (b) भारत रत्न
(c) ध्यानचंद पुरस्कार (d) पद्मश्री

RRB Group-D 27-11-2018 (Shift-I)

Ans. (a) : परमवीर चक्र वीरता के लिये दिया जानेवाला सर्वोच्च पुरस्कार है जो दुश्मनों की उपस्थिति में शूरवीरता एवं त्याग के लिए दिया जाता है। भारत रत्न, देश का सर्वोच्च नागरिक सम्मान है जो कला, साहित्य, विज्ञान और जनसेवा के क्षेत्र में उत्कृष्ट कार्य के लिए प्रदान किया जाता है।

पद्मश्री, चौथा सबसे बड़ा राष्ट्रीय पुरस्कार है, जो सरकारी कर्मचारियों द्वारा की गई सेवा सहित किसी भी क्षेत्र में विशिष्ट कार्य के लिए प्रदान किया जाता है।

ध्यानचंद पुरस्कार भारत का सर्वोत्तम खेल पुरस्कार है। यह पुरस्कार खेल जगत में जीवन भर की उपलब्धियों के लिये दिया जाता है।

551.भारतीय वर्दीधारी सैनिकों को वीरता के लिए (युद्ध के दौरान) दिया जाने वाला उच्चतम सम्मान है।

- (a) वीर चक्र (b) शौर्य चक्र
(c) महावीर चक्र (d) परमवीर चक्र

RRB NTPC 17.01.2021 (Shift-I) Stage Ist

Ans. (d) : 'परमवीर चक्र' भारत का सर्वोच्च सैन्य पुरस्कार है। यह पुरस्कार दुश्मनों के समक्ष युद्ध के दौरान उच्च कोटि की शूरवीरता प्रदर्शित करने और बलिदान के लिए दिया जाता है। यह पुरस्कार मरणोपरांत भी दिया जाता है। भारतीय सेना के किसी भी अंग के अधिकारी या कर्मचारी इस पुरस्कार के पात्र होते हैं। इस पदक की शुरुआत 26 जनवरी 1950 को की गई।

(viii) भटनागर पुरस्कार (Bhatnagar Award)

552. शान्ति स्वरूप भटनागर वार्षिक पुरस्कार किस क्षेत्र में उत्कृष्ट उपलब्धि के लिए दिया जाता है?

- (a) भारतीय शास्त्रीय संगीत (b) साहित्य
(c) विज्ञान और तकनीक (d) जनजातीय कला शैली

RRB ALP & Tec. (17-08-18 Shift-III)

Ans : (c) शान्ति स्वरूप भटनागर पुरस्कार भारतीय प्रौद्योगिक तथा वैज्ञानिक अनुसंधान परिषद् द्वारा वर्ष 1957 से दिया जा रहा है। यह पुरस्कार प्रत्येक वर्ष डॉ. शान्ति स्वरूप भटनागर की स्मृति में दिया जाता है। इसका मूल उद्देश्य विज्ञान और प्रौद्योगिकी के क्षेत्र में उल्लेखनीय एवं असाधारण प्रतिभा के धनियों को बढ़ावा देना है।

(ix) बुकर पुरस्कार (Booker Prize)

553. विश्व के सबसे प्रतिष्ठित अंग्रेजी भाषा साहित्यिक पुरस्कार का नाम क्या है?

- (a) सर्वश्रेष्ठ अनुवादित पुस्तक पुरस्कार
(b) कॉमनवेल्थ राइटर्स पुरस्कार
(c) मैन बुकर पुरस्कार
(d) बुकर पुरस्कार

RRB Group-D 08-10-2018 (Shift-III)

Ans : (c) मैन बुकर पुरस्कार, विश्व का सबसे प्रतिष्ठित अंग्रेजी भाषा का साहित्यिक पुरस्कार है, जिसकी शुरुआत सन् 1969 ई. में हुई। इस पुरस्कार के विजेता लेखक को 50 हजार पाउण्ड की राशि दी जाती है। इस पुरस्कार को अब तक पाँच भारतीय लेखकों वी.एस. नायपॉल, अरविन्द अडिगा, किरण देसाई, अरुंधति राय तथा सलमान रुश्दी को मिला है। वर्ष 2021 में यह पुरस्कार द. अफ्रीका के उपन्यासकार डेमेन गलगुट को उनके उपन्यास 'द प्रॉमिस' के लिए दिया गया।

554. बुकर पुरस्कार जीतने वाली पहली भारतीय महिला का नाम निम्नलिखित में से क्या है?

- (a) अनीता देसाई (b) अमृता प्रीतम
(c) सरोजिनी नायडू (d) अरुंधति राय

RRB NTPC 12.01.2021 (Shift-I) Stage Ist

Ans. (d) : बुकर पुरस्कार जीतने वाली पहली भारतीय महिला अरुंधति राय हैं। उन्होंने अपने पहले उपन्यास "द गॉड ऑफ स्मॉल थिंग्स" के लिए वर्ष 1997 में यह पुरस्कार जीता था।

555. अरुंधति रॉय को किस पुस्तक के लिए बुकर पुरस्कार से सम्मानित किया गया?

- (a) पॉवर पॉलिटिक्स
(b) द कॉस्ट ऑफ लिविंग
(c) एन ऑर्डिनरी पर्सनस गाइड टू एम्पायर
(d) द गॉड ऑफ स्मॉल थिंग्स

RRB NTPC 12.01.2021 (Shift-II) Stage Ist

Ans. (d) : उपर्युक्त प्रश्न की व्याख्या देखें।

(x) **रेमन मैग्सेसे पुरस्कार**
(Ramon Magsaysay Award)

556. डॉ लक्ष्मीनारायण सुब्रमण्यम, भारतीय — हैं, जिन्हें 2001 में प्रतिष्ठित पद्म भूषण से सम्मानित किया गया था।

- (a) गिटार वादक (b) सितार वादक
(c) पियानों वादक (d) वायलिन वादक

RRB NTPC (Stage-2) 16/06/2022 (Shift-III)

Ans. (d) : डा. एल. सुब्रमण्यम एक प्रतिष्ठित तमिल वायलिन वादक और संगीतकार हैं जो अपने सदाबहार वादन तकनीक और रचनाओं के लिए प्रसिद्ध हैं। उनको वर्ष 2001 में भारत सरकार ने कला क्षेत्र में पद्म विभूषण से सम्मानित किया था। वह कर्नाटक और पश्चिमी शास्त्रीय संगीत के प्रशिक्षक माने जाते हैं।

557. रमन मैग्सेसे पुरस्कार विजेता अंशु गुप्ता निम्नलिखित में से किस गैर सरकारी संगठन (NGOs) से संबद्ध हैं?

- (a) प्रयत्न (b) अक्षय पात्र (c) गूँज (d) उड़ान

RRB NTPC Stage Ist 28.04.2016 (Shift-I)

Ans : (c) रमन मैग्सेसे पुरस्कार विजेता अंशु गुप्ता गैर सरकारी संस्था 'गूँज' के संस्थापक हैं, जिसकी स्थापना 1999 में हुई। यह संस्था गरीबों की जरूरतों को पूरा करती है।

558. मैग्सेसे पुरस्कार प्राप्त करने वाला पहले भारतीय थे।

- (a) अटल बिहारी वाजपेयी (b) डीजी मुखर्जी
(c) विनोबा भावे (d) मोरारजी देसाई

RRB Group-D 13-12-2018 (Shift-II)

Ans. (c) : आचार्य विनोबा भावे, रमन मैग्सेसे पुरस्कार (1958 ई.) प्राप्त करने वाले पहले भारतीय थे। विनोबा भावे भारत के स्वतंत्रता संग्राम सेनानी, सामाजिक कार्यकर्ता तथा प्रसिद्ध गांधीवादी नेता थे। उन्हें 'भारत का राष्ट्रीय अध्यापक' और महात्मा गांधी का 'आध्यात्मिक उत्तराधिकारी' समझा जाता है। उन्होंने भूदान आन्दोलन भी चलाया था। 2019 में यह पुरस्कार रवीश कुमार को पत्रकारिता एवं बेजुबानों को आवाज देने वाली पत्रकारिता के लिए दिया गया है।

559. _____ रेमन मैग्सेसे (Ramon Magsaysay) पुरस्कार से सम्मानित होने वालों में से एक है।

- (a) अरविंद केजरीवाल (b) सुप्रभा शेषन
(c) सीएनआर राव (d) निर्मला देशपांडे

RRB NTPC 04.02.2021 (Shift-II) Stage Ist

Ans. (a) : 'रेमन मैग्सेसे पुरस्कार' वर्ष 1957 में स्थापित किया गया था और इसे एशिया का सर्वोच्च सम्मान माना जाता है। इसका नाम फिलीपींस गणराज्य के तीसरे राष्ट्रपति 'रेमन मैग्सेसे' के नाम पर रखा गया। यह पुरस्कार सरकारी सेवा, सार्वजनिक सेवा, सामुदायिक नेतृत्व, पत्रकारिता, साहित्य एवं रचनाकार संचार कला तथा शांति एवं अंतर्राष्ट्रीय श्रेणी में प्रदान किया जाता है। वर्ष 2006 में अरविंद केजरीवाल को यह पुरस्कार प्रदान किया गया था।

(xi) **द्रोणाचार्य/अर्जुन/मेजर ध्यान चंद (राजीव गाँधी) खेल रत्न पुरस्कार (Dronacharya/Arjun/Major Dhyhan Chand (Rajiv Gandhi) Khel Ratna Award)**

560. निम्नलिखित में से किस क्षेत्र में सार्वजनिक उपलब्धि के लिए भारत सरकार द्वारा अर्जुन पुरस्कार दिए जाते हैं?

- (a) साहित्य (b) गरीबी उन्मूलन
(c) खेल (d) अर्थशास्त्र

RRB ALP & Tec. (09-08-18 Shift-III)

Ans : (c) अर्जुन पुरस्कार भारत सरकार द्वारा खेल के क्षेत्र में उत्कृष्ट प्रदर्शन के लिए दिया जाता है। इस पुरस्कार का प्रारंभ 1961 में हुआ था। पुरस्कार स्वरूप पन्द्रह लाख रुपये की राशि, अर्जुन की कांस्य प्रतिमा और एक प्रशस्ति पत्र दिया जाता है।

561. अर्जुन पुरस्कार पाने वाले पहले भारतीय निशानेबाज कौन थे?

- (a) जसपाल राणा (b) महाराज भीम सिंह
(c) श्यामलाल (d) महाराजा करणी सिंह

RRB JE - 26/06/2019 (Shift-I)

Ans. (d) अर्जुन पुरस्कार पाने वाले पहले भारतीय निशानेबाज 'महाराजा करणी सिंह' थे। यह पुरस्कार भारत सरकार द्वारा खेल के क्षेत्र में उत्कृष्ट प्रदर्शन करने वाले खिलाड़ियों को प्रदान किया जाता है। इस पुरस्कार की शुरुआत वर्ष 1961 में हुई थी, इस पुरस्कार के विजेता को अर्जुन की मूर्ति तथा 15 लाख रुपये इनाम में दिए जाते हैं। वर्ष 2021 का अर्जुन पुरस्कार शिखर धवन को क्रिकेट के क्षेत्र में और सीए भवानी को तलवारबाजी के क्षेत्र में प्रदान किया गया।

562. पुरस्कार, भारत सरकार के खेल मंत्रालय द्वारा 1961 में स्थापित किया गया था।

- (a) अर्जुन (b) मूर्तिदेवी
(c) व्यास सम्मान (d) तानसेन

RRB JE - 29/05/2019 (Shift-II)

Ans : (a) उपर्युक्त प्रश्न की व्याख्या देखें।

563. अर्जुन पुरस्कार किस क्षेत्र में विशिष्ट योगदान के लिए प्रदान किया जाता है ?

- (a) सेना (b) साहित्य (c) खेल (d) मनोरंजन

RRB NTPC 25.01.2021 (Shift-II) Stage Ist

Ans. (c) : अर्जुन पुरस्कार खेल क्षेत्र में उत्कृष्ट प्रदर्शन के लिए दिया जाता है, इसे 1961 में आरम्भ किया गया था और इसमें 15 लाख रुपये का नगद पुरस्कार दिया जाता है। 2001 से यह पुरस्कार केवल उन विभागों में दिया जायेगा, जो निम्नलिखित श्रेणियों में आते हैं।

- ओलंपिक खेल/एशियाई खेल/राष्ट्रमण्डल खेल/ विश्वकप/ विश्व चैम्पियनशिप
- स्वदेशी खेल।
- शारीरिक रूप से असमर्थ लोगों के लिए प्रति वर्ष अधिकतम 15 अर्जुन पुरस्कार दिये जाते हैं।

564. प्रतिष्ठित द्रोणाचार्य पुरस्कार का प्रारंभ भारत सरकार द्वारा किस वर्ष किया गया?

- (a) 1995 (b) 1965 (c) 1985 (d) 1975

RRB Group-D 03-12-2018 (Shift-III)

Ans. (c) : द्रोणाचार्य पुरस्कार भारत सरकार द्वारा सन् 1985 में प्रारम्भ किया गया था। द्रोणाचार्य पुरस्कार मानव संसाधन मंत्रालय और खेल मंत्रालय द्वारा प्रतिवर्ष दिया जाने वाला एक खेल प्रशिक्षण पुरस्कार है। यह सम्मान हर साल जाने माने खेल प्रशिक्षकों को उनकी उत्कृष्ट सेवा के लिए दिया जाता है। द्रोणाचार्य पुरस्कार के तहत गुरु द्रोणाचार्य की प्रतिमा, प्रमाणपत्र, पारम्परिक पोशाक और दस लाख रुपये का नकद पुरस्कार दिया जाता है।

565. प्रतिष्ठित अंतर्राष्ट्रीय खेल आयोजनों में प्रशिक्षकों को पदक विजेताओं को तैयार करने के लिए कौन सा पुरस्कार दिया जाता है?

- (a) अर्जुन पुरस्कार (b) राजीव गांधी खेल रत्न पुरस्कार
(c) द्रोणाचार्य पुरस्कार (d) ध्यानचंद पुरस्कार

RRB Group-D 08-10-2018 (Shift-II)

RRB NTPC 25.01.2021 (Shift-II) Stage Ist

Ans : (c) उपर्युक्त प्रश्न की व्याख्या देखें।

566. राजीव गांधी खेल रत्न पुरस्कार के सर्वप्रथम प्राप्तकर्ता कौन थे?

- (a) विराट कोहली (b) विश्वनाथन आनंद
(c) महेश भूपति (d) सचिन तेंदुलकर

RRB Group-D 03-12-2018 (Shift-II)

Ans : (b) राजीव गांधी खेल रत्न पुरस्कार के तहत एक पदक, प्रशस्ति पत्र और 7.5 लाख रुपये पुरस्कृत व्यक्ति को दिया जाता है। इसकी स्थापना 1991-92 में की गई थी। प्रथम राजीव गांधी खेल रत्न पुरस्कार प्रसिद्ध शतरंज खिलाड़ी 'विश्वनाथन आनंद' को दिया गया। मेजर ध्यानचंद्र पुरस्कार 2021 के विजेता निम्नवत हैं- नीरज चोपड़ा (एथलेटिक्स), रवि कुमार (कुश्ती), पी.आर. श्रीजेश (हॉकी), अवनिनेखारा (पैरा-शूटिंग)।

नोट:- 6 अगस्त, 2021 को राजीव गांधी पुरस्कार का नाम बदलकर मेजर ध्यानचंद्र खेल रत्न पुरस्कार कर दिया गया।

567. राजीव गांधी खेल रत्न पुरस्कार विजेता को कितने रुपये की नकद राशि दी जाती है?

- (a) 25 लाख (b) 7.5 लाख
(c) 7 लाख (d) 10 लाख

RRB Group-D 28-09-2018 (Shift-I)

Ans : (b) प्रश्नकाल के दौरान राजीव गांधी खेल रत्न पुरस्कार विजेता को 7.5 लाख रु. नकद राशि दी जाती थी।

विभिन्न राष्ट्रीय खेल पुरस्कारों के अन्तर्गत दी जाने वाली धनराशि-

पुरस्कार	धनराशि (रु.)
* राजीव गांधी खेल रत्न (मेजर ध्यानचंद्र खेल रत्न)	25 लाख रु.
* अर्जुन पुरस्कार	15 लाख रु.
* द्रोणाचार्य (नियमित) पुरस्कार	10 लाख रु.
* ध्यानचंद्र पुरस्कार	10 लाख रु.
* द्रोणाचार्य (लाइफटाइम)	15 लाख रु.

(xii) अन्य प्रमुख पुरस्कार (Other Major Awards)

568. विक्रम साराभाई पत्रकारिता पुरस्कार _____ के क्षेत्र में प्रदान किया जाता है।

- (a) परमाणु ऊर्जा अनुसंधान
(b) स्वास्थ्य एवं शारीरिक शिक्षा संबंधी अनुसंधान
(c) चिकित्सा विज्ञान संबंधी अनुसंधान
(d) अंतरिक्ष, विज्ञान, प्रौद्योगिकी एवं अनुसंधान

RRB Group-D – 17/09/2022 (Shift-I)

Ans. (d) : विक्रम साराभाई पत्रकारिता पुरस्कार अन्तरिक्ष विज्ञान, प्रौद्योगिकी एवं अनुसंधान के क्षेत्र में प्रदान किया जाता है। विक्रम साराभाई भारतीय अन्तरिक्ष अनुसंधान कार्यक्रम के जनक के रूप में जाने जाते हैं।

569. नॉर्मन बोरलॉग राष्ट्रीय उत्कृष्टता पुरस्कार (Norman Borlaug National Excellence) किस शोध क्षेत्र में उत्कृष्टता के लिए प्रदान किया जाता है?

- (a) कृषि विज्ञान (Agricultural sciences)
(b) ऊर्जा विज्ञान (Energy Sciences)
(c) रासायनिक विज्ञान (Chemical Sciences)
(d) भौतिक विज्ञान (Physical Sciences)

RRB Group-D – 14/09/2022 (Shift-III)

Ans. (a) : नॉर्मन बोरलॉग राष्ट्रीय उत्कृष्टता पुरस्कार कृषि क्षेत्र में उत्कृष्टता प्राप्त व्यक्ति को 5 लाख रुपये नकद, एक स्वर्णपदक और एक प्रशस्ति-पत्र से सम्मानित किया जाता है। यह पुरस्कार प्रसिद्ध कृषि वैज्ञानिक एवं दुनिया में हरित क्रांति के जनक डॉ० नॉर्मन बोरलॉग के उत्कृष्ट शोध कार्य वैश्विक भूख और गरीबी को खत्म करने के लड़ाई में बौद्धिक साहस, सहनशक्ति और दृढ़ संकल्प के योगदान के लिए दिया जाता है।

570. चिकित्सा सेवाओं के क्षेत्र में उत्कृष्टता के लिए, निम्नलिखित में से कौन सा पुरस्कार दिया जाता है?

- (a) डली मेमोरियल अवार्ड
(b) धन्वंतरि पुरस्कार
(c) शांति स्वरूप भटनागर पुरस्कार
(d) बोरलॉग पुरस्कार

RRB Group-D – 08/09/2022 (Shift-I)

Ans. (b) : चिकित्सा सेवाओं के क्षेत्र में उत्कृष्टता के लिए धन्वंतरि पुरस्कार दिया जाता है। यह पुरस्कार ऑल इण्डिया इंडियन मेडिसिन ग्रेजुएट्स एसोसिएशन द्वारा दिया जाता है।

571. कौन सी राज्य सरकार 'बसवा पुरस्कार' प्रदान करती है?

- (a) महाराष्ट्र (b) गुजरात
(c) आंध्र प्रदेश (d) कर्नाटक

RRB-JE 30.08.2019, Ist Shift

Ans. (d) : कर्नाटक राज्य बसवा पुरस्कार प्रदान करता है। यह पुरस्कार सामाजिक सुधारों, सामाजिक परिवर्तन तथा धार्मिक सद्भाव लाने के लिए कार्य करने वाले व्यक्ति को प्रदान किया जाता है।

572. पद्मश्री (Padma Shri) से सम्मानित किए जाने वाले पहले हॉकी खिलाड़ी कौन थे?

- (a) ध्यानचंद (b) बलबीर सिंह सीनियर
(c) लेस्ली वाल्टर क्लॉडियस (d) धनराज पिल्लै

RRB NTPC 28.03.2016 (Shift-II) Stage Ist

Ans : (b) पद्मश्री से सम्मानित होने वाले पहले हॉकी खिलाड़ी बलबीर सिंह सीनियर थे। उन्होंने 1952 के ओलम्पिक में नीदरलैंड के विरुद्ध पांच गोल किये थे जो अभी तक रिकार्ड है। 2015 में इन्हें लाइफटाइम अचीवमेंट अवार्ड से सम्मानित किया गया। मेजर ध्यानचंद सिंह के जन्म दिन 29 अगस्त को राष्ट्रीय खेल दिवस के रूप में मनाया जाता है।

573. 'गांधी शांति पुरस्कार' ये वार्षिक पुरस्कार दिया जाता है?

- (a) केवल व्यक्तियों को (b) केवल संस्थाओं को
(c) व्यक्तियों और संस्थाओं को (d) संस्थाओं के समूह को

RRB NTPC 31.03.2016 (Shift-II) Stage Ist

Ans : (c) 'गाँधी शांति पुरस्कार' एक वार्षिक पुरस्कार है, जो व्यक्ति और संस्थाओं को दिया जाता है। गाँधी जी के सिद्धान्तों के श्रद्धांजलि स्वरूप भारत ने यह पुरस्कार 1994 में उनके 125वें जन्म दिवस पर आरंभ किया था। यह वार्षिक पुरस्कार उन व्यक्तियों या संस्थाओं को दिया जाता है जिन्होंने सामाजिक आर्थिक एवं राजनीतिक बदलावों को अहिंसा एवं अन्य गाँधीवादी तरीकों द्वारा प्राप्त किया है। 2018 में यह पुरस्कार कुष्ठ रोग उन्मूलन के लिए विश्व स्वास्थ्य संगठन के सद्भावना दूत योहेई सासाकावा को दिया गया था।

574. 'साहित्य अकादमी' मुख्य रूप से इसे प्रोत्साहन देने के लिए समर्पित है—

- (a) नाटक (b) संगीत
(c) साहित्य (d) नृत्य शैलियाँ

RRB NTPC Stage Ist 19.01.2017 (Shift-II)

Ans : (c) साहित्य अकादमी पुरस्कार की स्थापना 1954 में हुई थी। यह 22 भारतीय भाषाओं (अंग्रेजी व नेपाली) के लिए प्रदान किया जाता है यह साहित्य को प्रोत्साहन देता है।

575. वह पुरस्कार कौन सा है, जो श्रमिकों को उनके विशिष्ट प्रदर्शन, नवाचार क्षमता, उत्पादकता और प्रदर्शन के क्षेत्र में असाधारण साहस और मानसिक तत्परता में उत्कृष्ट योगदान के लिए दिया जाता है?

- (a) कृषि पुरस्कार (b) श्रम पुरस्कार
(c) पद्म पुरस्कार (d) द्रोणाचार्य पुरस्कार

RRB Group-D 17-09-2018 (Shift-I)

Ans : (b) प्रधानमंत्री श्रम पुरस्कार का चयन उन उपक्रमों से किया जाता है जिसमें 500 से अधिक श्रमिक कार्यरत हो। यह पुरस्कार चार श्रेणियों (श्रम रत्न, श्रम भूषण, श्रम वीर तथा श्रम श्री) में प्रदान किया जाता है।

576. भारतीय खिलाड़ियों द्वारा खेल के क्षेत्र में उनके आजीवन योगदान के लिए निम्नलिखित में से किस पुरस्कार से उन्हें सम्मानित किया जाता है?

- (a) ध्यानचंद पुरस्कार (b) सरदार पुरस्कार
(c) द्रोणाचार्य पुरस्कार (d) इंदिरा गांधी पुरस्कार

RRB Group-D 12-10-2018 (Shift-III)

Ans : (a) भारतीय खिलाड़ियों द्वारा खेल के क्षेत्र में उनके आजीवन योगदान के लिये उन्हें ध्यानचंद पुरस्कार से सम्मानित किया जाता है। ध्यानचंद पुरस्कार भारत का सर्वोत्तम खेल पुरस्कार है। इस पुरस्कार का नाम भारत के प्रसिद्ध हॉकी खिलाड़ी ध्यानचंद के नाम पर रखा गया है। वर्ष 2002 में ध्यानचंद पुरस्कार के प्रथम विजेता शाहरुज बिराजदार (मुक्केबाजी), अशोक दिवान (हॉकी) और अपर्णा घोष (बॉस्केटबॉल) थे।

577. अंग्रेजी में नाटक के लिए साहित्य अकादमी पुरस्कार जीतने वाले पहले विजेता _____ हैं।

- (a) महेश दत्तानी (b) राजा राव
(c) आर.के. नारायण (d) रस्किन बॉन्ड

RRB Group-D 05-12-2018 (Shift-III)

Ans : (a) महेश दत्तानी एक भारतीय निर्देशक, अभिनेता नाटककार और लेखक हैं। महेश दत्तानी अंग्रेजी नाटक के लिए साहित्य अकादमी पुरस्कार जीतने वाले प्रथम व्यक्ति हैं। इनके द्वारा लिखे गए नाटकों में फाइनल सॉल्यूशंस, डांस लाइव ए मैन, ब्रेवली फॉर द क्वीन, आदि प्रचलित नाटक हैं।

578. प्रतिष्ठित "ग्रैमी" पुरस्कार, निम्नलिखित में से किस क्षेत्र में उत्कृष्टता हेतु प्रदान किया जाता है?

- (a) खेलकूद (b) संगीत
(c) राजनीति (d) समाज कार्य

RRB Group-D 01-12-2018 (Shift-II)

Ans : (b) "ग्रैमी" पुरस्कार पाश्चात्य संगीत की विभिन्न विधाओं में विशिष्ट योगदान हेतु प्रदान किया जाता है। यह सम्मान मुख्य रूप से अंग्रेजी भाषा के संगीत के लिये दिया जाता है। पहला ग्रैमी पुरस्कार समारोह 4 मई, 1959 ई. को आयोजित किया गया था। जबकि वर्ष 2019 का 62 वाँ ग्रैमी पुरस्कार का आयोजन अमेरिका में किया गया था।

579. साहित्य के क्षेत्र में उत्कृष्टता के लिए निम्नलिखित में से कौन सा पुरस्कार प्रदान किया जाता है?

- (a) ग्रैमी पुरस्कार (b) पुलित्जर पुरस्कार
(c) अर्जुन पुरस्कार (d) नवलेखन पुरस्कार

RRB Group-D 22-10-2018 (Shift-I)

Ans : (d) साहित्य के क्षेत्र में उत्कृष्टता के लिए नवलेखन पुरस्कार दिया जाता है।

ग्रैमी पुरस्कार - पाश्चात्य संगीत के क्षेत्र में प्रदान किया जाता है।

पुलित्जर पुरस्कार - पत्रकारिता एवं साहित्य के क्षेत्र में प्रदान किया जाता है।

अर्जुन पुरस्कार - खेल के क्षेत्र में प्रदान किया जाता है।

580. भारत सरकार द्वारा 'साहित्य अकादमी पुरस्कार' निम्नलिखित में से किस क्षेत्र में उत्कृष्ट प्रदर्शन के लिए प्रदान किया जाता है?

- (a) संगीत (b) खेल (c) साहित्य (d) नवाचार

RRB Group-D 05-10-2018 (Shift-I)

Ans. (c) : साहित्य अकादमी पुरस्कार (स्थापना सन् : 1954), सन् 1955 से प्रत्येक वर्ष साहित्य के क्षेत्र में 22 भारतीय भाषाओं (अंग्रेजी व नेपाली) की श्रेष्ठ कृतियों को दिया जाता है, जिसमें एक ताम्रपत्र के साथ नगद राशि (वर्तमान में ₹1 लाख) प्रदान की जाती है। हिन्दी में प्रथम साहित्य अकादमी पुरस्कार 1955 ई. में 'माखनलाल चतुर्वेदी' को 'हिम तरंगिणी' काव्य के लिए तथा वर्ष 2021 में दया प्रकाश सिन्हा को 'सम्राट अशोक' के लिए दिया गया।

581. कौन सा केन्द्रीय मंत्रालय हर साल राष्ट्रीय फिल्म पुरस्कार आयोजित करता है?

- (a) संस्कृति और पर्यटन (b) गृह मंत्रालय
(c) युवा मामले (d) सूचना और प्रसारण

RRB Group-D 05-11-2018 (Shift-I)

Ans. (d) : सूचना और प्रसारण मंत्रालय, भारत सरकार का एक मंत्रालय है, जो सूचना प्रसारण, प्रेस और फिल्मों से सम्बन्धित नियमों और कानूनों के निर्माण और प्रशासन का शीर्ष निकाय है। केन्द्रीय फिल्म प्रमाणन बोर्ड भी इस मंत्रालय के अधीन है जो भारत में प्रदर्शित होने वाली फिल्मों के विनियमन के लिए उत्तरदायी है। यह मंत्रालय प्रत्येक वर्ष राष्ट्रीय फिल्म पुरस्कार का आयोजन करता है। 67 वाँ राष्ट्रीय फिल्म पुरस्कार समारोह (2020) नई दिल्ली के विज्ञान भवन में सम्पन्न हुआ।

582. किस केन्द्रीय मंत्रालय द्वारा इस साल राष्ट्रीय फिल्म पुरस्कार आयोजित किए जाते हैं?

- (a) सूचना और प्रसारण (b) संस्कृति
(c) गृह (d) पर्यटन

RRB Group-D 13-12-2018 (Shift-II)

Ans. (a) : उपर्युक्त प्रश्न की व्याख्या देखें।

583. मौलाना अबुल कलाम आज़ाद ट्रॉफी (MAKA) की शुरुआत में की गई थी। और यह सभी भारतीय विश्वविद्यालयों में से खेलों में सर्वश्रेष्ठ प्रदर्शन करने वाले विश्वविद्यालय को प्रदान की जाती है।

- (a) 1956-57 (b) 1958-59
(c) 1952-53 (d) 1954-55

RRB NTPC 25.01.2021 (Shift-I) Stage Ist

Ans. (a) : मौलाना अबुल कलाम आज़ाद ट्रॉफी (MAKA) की शुरुआत 1956-57 में की गई थी। यह सभी भारतीय विश्वविद्यालयों में से खेलों में सर्वश्रेष्ठ प्रदर्शन करने वाले विश्वविद्यालय को प्रदान की जाती है।

584. अंतर-विश्वविद्यालय टूर्नामेंट में सर्वश्रेष्ठ प्रदर्शन करने वाले विश्वविद्यालय को किस पुरस्कार से सम्मानित किया जाता है?

- (a) राष्ट्रीय खेल प्रोत्साहन पुरस्कार
(b) द्रोणाचार्य पुरस्कार
(c) अर्जुन पुरस्कार
(d) मौलाना अबुल कलाम आज़ाद ट्रॉफी

RRB Group-D 28-09-2018 (Shift-III)

RRB Group-D 28-09-2018 (Shift-I)

Ans : (d) उपर्युक्त प्रश्न की व्याख्या देखें।

585. हर वर्ष उत्कृष्टता के लिए 'मूर्ति देवी अवार्ड' किस क्षेत्र में दिया जाता है?

- (a) नृत्य (b) संगीत (c) साहित्य (d) नाटक

RRB Group-D 22-10-2018 (Shift-II)

Ans : (c) मूर्तिदेवी पुरस्कार भारतीय ज्ञानपीठ समिति के द्वारा दिया जाने वाला प्रतिष्ठित साहित्यिक सम्मान है। भारतीय ज्ञानपीठ के द्वारा 33वाँ मूर्ति देवी पुरस्कार (2019) जाने माने कवि-आलोचक डॉ. विश्वनाथ प्रसाद तिवारी को उनकी कृति 'अस्ति व भवति' के लिये दिया गया है।

586. 1962 में स्थापित डॉ. बी.सी. रॉय पुरस्कार मुख्य रूप से किस क्षेत्र में सफलता प्राप्त करने वाले प्रख्यात व्यक्तियों को दिया जाता है?

- (a) चिकित्सा (b) पत्रकारिता
(c) विधि (d) खेल

RRB ALP & Tec. (10-08-18 Shift-III)

Ans : (a) वर्ष 1962 में स्थापित डॉ. बी.सी. रॉय पुरस्कार मुख्य रूप से चिकित्सा के क्षेत्र में सफलता प्राप्त करने वाले प्रख्यात व्यक्तियों को दिया जाता है। उल्लेखनीय है कि यह अवार्ड भारत में चिकित्सा क्षेत्र का सबसे बड़ा पुरस्कार है।

587. मिस्टर यूनिवर्स का खिताब जीतने वाले पहले भारतीय बॉडी बिल्डर कौन थे?

- (a) मानोहर आइच (b) प्रेमचंद
(c) मनोतोश रॉय (d) मोलॉय रॉय

RRB JE - 24/05/2019 (Shift-III)

Ans : (c) मोनोटोश रॉय एक भारतीय बॉडी बिल्डर थे जो सन् 1951 ई. में ग्रुप यूनिवर्स ग्रुप में मिस्टर यूनिवर्स का खिताब जीतने वाले पहले भारतीय और एशियाई बॉडी बिल्डर थे।

588. विज्ञान के लोकप्रियकरण के लिए प्रदान किया जाने वाला प्रसिद्ध पुरस्कार- कलिंगा, किसके द्वारा प्रदान किया जाता है ?

- (a) विश्व स्वास्थ्य संगठन (b) यूनिसेफ
(c) यूनेस्को (d) यूजीसी भारत

RRB NTPC 03.04.2021 (Shift-II) Stage Ist

Ans. (c) : विज्ञान की लोकप्रियता के लिए कलिंग पुरस्कार यूनेस्को द्वारा लोगों को वैज्ञानिक विचारों को प्रस्तुत करने में असाधारण कौशल के लिए दिया जाने वाला एक पुरस्कार है। यह 1951 में भारत में कलिंग फाउंडेशन ट्रस्ट के संस्थापक अध्यक्ष बीजू पटनायक के द्वारा दिये गये दान के बाद बनाया गया था।

589. अंतर्राष्ट्रीय फिल्म पुरस्कार पाने वाली पहली भारतीय अभिनेत्री निम्नलिखित में से कौन थी ?

- (a) सुचित्रा सेन (b) मीना कुमारी
(c) श्रीदेवी (d) मधुबाला

RRB NTPC 03.04.2021 (Shift-II) Stage Ist

Ans. (a) : सुचित्रा सेन प्रथम भारतीय अभिनेत्री थी, जिनको किसी अंतर्राष्ट्रीय चलचित्र महोत्सव में पुरस्कार प्रदान किया गया। इन्होंने मास्को अंतर्राष्ट्रीय फिल्म समारोह 1963 में 'सात पाक बाँधा' फिल्म के लिए रजत पुरस्कार जीता था। सुचित्रा सेन (मूल नाम रामा दास गुप्ता) का जन्म 6 अप्रैल 1931 को पाबना (अब बांग्लादेश) में हुआ था। हिन्दी में बनी उनकी लोकप्रिय फिल्मों में बंबई का बाबू, देवदास, मुसाफिर और आंधी प्रमुख हैं।

590. कुल मिलाकर सर्वाधिक राष्ट्रीय फिल्म पुरस्कार जीतने का रिकॉर्ड किसके नाम है?

- (a) जावेद अख्तर (b) शबाना आज़मी
(c) अजय देवगन (d) सत्यजीत रे

RRB NTPC 09.03.2021 (Shift-II) Stage Ist

Ans. (d) : विश्व में भारतीय फिल्मों को नई पहचान दिलाने वाले सत्यजीत रे को भारत रत्न (1992) के अतिरिक्त पद्म श्री (1958), पद्म भूषण (1965), पद्म विभूषण (1976) और रेमन मैग्सेसे पुरस्कार (1967) से सम्मानित किया गया है। ऑस्कर अवार्ड के अलावा सर्वाधिक 32 राष्ट्रीय फिल्म पुरस्कार जीतने का रिकार्ड इनके नाम दर्ज है।

591. कालिदास सम्मान पुरस्कार किस राज्य सरकार द्वारा शुरू किया गया है ?

- (a) मध्य प्रदेश सरकार (b) महाराष्ट्र सरकार
(c) छत्तीसगढ़ सरकार (d) राजस्थान सरकार

RRB NTPC 03.02.2021 (Shift-II) Stage Ist

Ans. (a) : कालिदास सम्मान पुरस्कार मध्य प्रदेश सरकार द्वारा 1980 में शुरू किया गया प्रतिष्ठित कला पुरस्कार है। यह पुरस्कार चार श्रेणियों शास्त्रीय संगीत, शास्त्रीय नृत्य, रंगमंच और प्लास्टिक कला के क्षेत्रों में से एक क्षेत्र में उत्कृष्ट योगदान के लिए प्रदान किया जाता है।

592. इनमें से कौन सा पुरस्कार केवल संगीत से संबंधित है?

- (a) टैगोर (b) ऑस्कर (c) कान्स (d) ग्रैमी

RRB NTPC 28.12.2020 (Shift-II) Stage Ist

Ans. (d) : ग्रैमी पुरस्कार केवल संगीत के क्षेत्र में दिया जाता है 63वाँ ग्रैमी अवार्ड के विजेताओं में बियांसे ने 28वीं बार ग्रैमी अवार्ड जीता है।

ग्रैमी पुरस्कार जीतने वाले प्रथम भारतीय प. रविशंकर थे - अन्य ग्रैमी विजेता निम्न हैं- एआर रहमान, जुबिन मेहता, जाकिर हुसैन, टी.एच. विनायकराम, पी.ए.दीपक, एच श्रीधर, विश्व मोहन भट्ट, रिकी कीज,

ऑस्कर अवार्ड - फिल्म व्यवसाय क्षेत्र से सम्बन्धित है।

टैगोर अवार्ड - संस्कृतिक सद्भाव के क्षेत्र में प्रदान किया जाता है।

कान्स अवार्ड - फिल्मों में उत्कृष्टता के लिए प्रदान किया जाता है।

593. 'बोरलॉग पुरस्कार (Borlaug Award)' किस क्षेत्र में बेहतरीन कार्य के लिए प्रदान किया जाता है?

- (a) कृषि एवं पर्यावरण (b) फिल्म
(c) चिकित्सा (d) खेल

RRB NTPC 17.02.2021 (Shift-I) Stage Ist

Ans. (a) : 'बोरलॉग पुरस्कार (Borlaug Award) कृषि एवं पर्यावरण क्षेत्र' में बेहतरीन कार्य के लिए प्रदान किया जाता है। हर वर्ष दिए जाने वाले 'बोरलॉग पुरस्कार' के तहत 40 वर्ष से कम उम्र के उन शोधकर्ताओं को सम्मिलित किया जाता है जिन्होंने नोबेल

पुरस्कार विजेता कृषि विज्ञानी नॉर्मन बोरलॉग का अनुकरण करते हुए कृषि एवं पर्यावरण शोध को आगे बढ़ाया हो। इस पुरस्कार की शुरुआत वर्ष 1972 में की गई। पुरस्कार के तहत 10 लाख डॉलर की राशि दी जाती है।

5. प्रमुख अन्तर्राष्ट्रीय संगठन/मुख्यालय (Major International Organizations/Headquarters)

(i) संयुक्त राष्ट्र संगठन (United Nation Organisation)

594. मानव अधिकारों की सार्वभौम घोषणा की मसौदा समिति के अध्यक्ष/अध्यक्षा कौन थे।

- (a) रेबेका अडामी (b) एंजेला जुरादक
(c) एलेनोर रूजवेल्ट (d) हंसा मेहता

RRB NTPC 01.03.2021 (Shift-I) Stage Ist

Ans. (c) : मानव अधिकारों की सार्वभौम घोषणा की मसौदा समिति के अध्यक्ष एलेनोर रूजवेल्ट थे। संयुक्त राष्ट्र महासभा ने 10 दिसम्बर, 1948 को मानव अधिकारों की सार्वभौम घोषणा (UDHR) को अपनाया था। इसका मुख्य उद्देश्य-मानव के अधिकारों तथा स्त्री-पुरुष के समानता के अधिकारों से संबंधित है। विश्व भर में प्रतिवर्ष 10 दिसम्बर को मानवाधिकार दिवस मनाया जाता है।

595. संयुक्त राष्ट्र संघ (UNO) के पूर्व महासचिव कोफी अन्नान (Kofi Annan) किस अफ्रीकी देश से संबंधित हैं?

- (a) मिश्र (b) नामीबिया (c) घाना (d) केन्या

RRB NTPC 14.03.2021 (Shift-II) Stage Ist

Ans. (c) : कोफी अन्नान संयुक्त राष्ट्र संघ के सातवें महासचिव (1997-2006) थे। ये मूल रूप से घाना के निवासी थे। इन्हें संयुक्त राष्ट्र के साथ संयुक्त रूप से शांति के लिए वर्ष 2001 के नोबल पुरस्कार से सम्मानित किया गया। इनका निधन 80 वर्ष की आयु में वर्ष 2018 में स्विट्जरलैंड में हुआ।

596. इंटरनेशनल कोर्ट ऑफ जस्टिस का हेड क्वार्टर कहाँ स्थित है?

- (a) पेरिस (b) वॉशिंगटन डी.सी.
(c) न्यूयॉर्क (d) दि हेग

RRB NTPC 28.12.2020 (Shift-I) Stage Ist

Ans. (d) : अन्तर्राष्ट्रीय न्यायालय संयुक्त राष्ट्र का प्रधान न्यायिक अंग है जिसका गठन संयुक्त राष्ट्र चार्टर द्वारा वर्ष 1945 में किया गया था। अन्तर्राष्ट्रीय न्यायालय का मुख्यालय नीदरलैंड के 'द हेग' में स्थित है। संयुक्त राष्ट्र के छः प्रमुख अंगों में यह एकमात्र संस्थान है जो न्यूयार्क में स्थित नहीं है। इसके सदस्य देशों की संख्या 193 है इसके वर्तमान अध्यक्ष अमेरिका के जोआन डोनाग (Joan Donoghue) हैं।

597. अक्टूबर, 2020 तक भारत को कितनी बार संयुक्त राष्ट्र सुरक्षा परिषद में अस्थाई सदस्य के तौर पर चुना गया है?

- (a) 5 (b) 4 (c) 8 (d) 10

RRB NTPC 07.01.2021 (Shift-I) Stage Ist

Ans. (c) : सुरक्षा परिषद, संयुक्त राष्ट्र संघ का मुख्य अंग है और एक प्रकार से कार्यपालिका है। संयुक्त राष्ट्र घोषणा पत्र के अनुसार अंतर्राष्ट्रीय शांति और सुरक्षा को बनाए रखना सुरक्षा परिषद की मुख्य जिम्मेदारी है। इसी कारणवश एक मुहावरे के रूप में इसे 'दुनिया का पुलिसमैन' भी कहा जाता है। इसमें 15 सदस्य होते हैं,

जिनमें 5 स्थायी (अमेरिका, रूस, ब्रिटेन, फ्रांस और चीन) सदस्य और 10 अस्थायी सदस्य हैं। ध्यातव्य है कि भारत वर्ष 1950 से वर्ष 2020 तक 8 बार सुरक्षा परिषद के अस्थायी सदस्य के तौर पर निर्वाचित हुआ है।

598. यू.एन. (UN) के उस प्रमुख अंग की पहचान करें जो 1994 में निलंबित हो गया था?

- (a) अंतर्राष्ट्रीय न्यायालय (b) विधानसभा
(c) सुरक्षा परिषद (d) न्यासिता परिषद

RRB NTPC 05.01.2021 (Shift-I) Stage Ist

Ans. (d) : संयुक्त राष्ट्र चार्टर ने संयुक्त राष्ट्र के छः मुख्य अंगों में से एक के रूप ट्रस्टीशिप काउंसिल या न्यासिता परिषद की 1945 में स्थापना की और इसे अंतर्राष्ट्रीय ट्रस्टीशिप सिस्टम के तहत रखे गए ट्रस्ट टेरिटरीज के प्रशासन की निगरानी का कार्य सौंपा। न्यासिता परिषद ने 1 नवम्बर, 1994 को पलाऊ की स्वतंत्रता के एक महीने बाद, संयुक्त राष्ट्र के अंतिम शेष ट्रस्ट क्षेत्र में अपने कार्यों को निलंबित कर दिया।

599. निम्नलिखित में से कौन सा कथन सही नहीं है?

- (a) संयुक्त राष्ट्र सुरक्षा परिषद (UNSC) के पाँच स्थाई सदस्य हैं।
(b) संयुक्त राष्ट्र (UN) की छः आधिकारिक भाषाएँ हैं।
(c) अंतर्राष्ट्रीय न्यायालय (ICJ) के न्यायाधीश का कार्यकाल पाँच वर्ष का होता है।
(d) अंतर्राष्ट्रीय न्यायालय (ICJ) में पंद्रह न्यायाधीश

RRB NTPC 17.02.2021 (Shift-II) Stage Ist

Ans. (c) : अंतर्राष्ट्रीय न्यायालय के न्यायाधीश का कार्यकाल पाँच वर्ष का नहीं बल्कि नौ वर्ष का होता है। संयुक्त राष्ट्र सुरक्षा परिषद के पाँच स्थाई सदस्य हैं, संयुक्त राष्ट्र की छः आधिकारिक भाषाएँ हैं और अन्तर्राष्ट्रीय न्यायालय में पंद्रह न्यायाधीश हैं।

600. संयुक्त राष्ट्र के निम्नलिखित प्रमुख अंगों में से कौन-सा न्यूयार्क में स्थित नहीं है?

- (a) आर्थिक एवं सामाजिक परिषद
(b) सचिवालय
(c) न्यासिता परिषद
(d) अंतर्राष्ट्रीय न्यायालय

RRB NTPC 11.03.2021 (Shift-II) Stage Ist

Ans. (d) : संयुक्त राष्ट्र संघ की स्थापना 24 अक्टूबर, 1945 ई० को हुई थी। इसके छः प्रधान अंग हैं।

संगठन	मुख्यालय
आर्थिक एवं सामाजिक परिषद	न्यूयार्क
संयुक्त राष्ट्र सचिवालय	न्यूयार्क
संयुक्त राष्ट्र न्यास परिषद	न्यूयार्क
अन्तर्राष्ट्रीय न्यायालय	द हेग (नीदरलैंड)
महासभा	न्यूयार्क
सुरक्षा परिषद	न्यूयार्क

601. संयुक्त राष्ट्र (UN) का मुख्यालय कहाँ स्थित है?

- (a) वॉशिंगटन डीसी (b) जेनेवा
(c) न्यूयॉर्क सिटी (d) लंदन

RRB NTPC 04.03.2021 (Shift-I) Stage Ist

संगठन	स्थापना वर्ष	मुख्यालय
संयुक्त राष्ट्र संघ	1945	न्यूयॉर्क सिटी
राष्ट्रमण्डल	1926	लंदन
विश्व स्वास्थ्य संगठन	1948	जेनेवा
विश्व बैंक	1944	वाशिंगटन डीसी